

# اربعین ولی اللہی

امام شاہ ولی اللہ دہلویؒ



اربعین ولہی اللہ

حضرت امام شاہ ولی اللہ دہلویؒ

بروایت: حضرت علی المرتضیٰؒ

ترجمہ و تشریح

مولانا عبدالمہاجد دریا آبادیؒ

پیشکش: طوبیٰ ریسرچ لائبریری

[toobaa-elibrary.blogspot.com/](http://toobaa-elibrary.blogspot.com/)





# اربعین ولی اللہی

حضرت امام شاہ ولی اللہ دہلوی

بروایت

حضرت علی مرتضیٰ رضی اللہ عنہ

ترجمہ و تشریح

مولانا عبد الماجد دریا آبادی

طیب پبلشرز

5- یوسف مارکیٹ غزنی سٹریٹ اردو بازار لاہور۔ فون: 7241778

اللہم صَلِّ عَلَى مُحَمَّدٍ وَعَلَى آلِ مُحَمَّدٍ  
كَمَا صَلَّيْتَ عَلَى إِبْرَاهِيمَ عَلَى آلِ إِبْرَاهِيمَ  
إِنَّكَ لَمُنْكٌ مُّبِينٌ  
اللہم بَارِكْ عَلَى مُحَمَّدٍ وَعَلَى آلِ مُحَمَّدٍ  
كَمَا بَارَكْتَ عَلَى إِبْرَاهِيمَ عَلَى آلِ إِبْرَاهِيمَ  
إِنَّكَ لَمُنْكٌ مُّبِينٌ



بسم اللہ الرحمن الرحیم

## دیباچہ

”اربعین یعنی ۴۰ حدیثیں رسول کریم ﷺ کی، حفظ کرنے دوسروں کو سنانے اور اُمت میں ان کی اشاعت کی فضیلت خود حدیث ہی میں ایسی بیان ہوئی ہے، کہ کہنا چاہئے کہ ہر محدث بلکہ تقریباً ہر عالم جلیل القدر کو تمنا اس کی پیدا ہوگئی کہ وہ کوئی نہ کوئی اربعین (چہل حدیث) اپنی یادگار چھوڑ جائے۔

علم و عمل دونوں سے تہی مایہ اس بضاعت کے نصیب اتنے کہاں تھے، اس کو چہ کی تو اسے ہوا ہی نہیں لگی۔ فن حدیث کی ابجد سے بھی اُسے مس نہیں۔ یہ سعادت اُس کے حصے میں آتی بھی تو کیسے آتی ایسی ناممکن چیز کی تمنا بھی دل نے نہ کی۔

یک بیک ایک دن کیا دیکھتا ہوں کہ اس کے مایہ ناز فخر المتاخرین حضرت شاہ ولی اللہ دہلویؒ کی مرتب کی ہوئی اربعین چھپی چھپائی اور اردو میں ترجمہ کی ہوئی نظروں کے سامنے موجود ہے مختصر سہل اور بلیغ حدیث نبویؐ کا کوئی سا بھی مجموعہ ہو تو ہے بہر حال سراور آنکھوں پر رکھنے کے قابل تھا چہ جائیکہ جو شاہ صاحب دہلویؒ جیسے

## جملہ حقوق محفوظ ہیں

اربعین ولی اللہی ----- امام شاہ ولی اللہ دہلویؒ

ترجمہ تشریح ----- مولانا عبدالمجاہد دریا آبادی

خطاطی ----- حافظ منصور الحق صاحب

مطبع ----- حاجی حنیف اینڈ سنز لاہور

اہتمام ----- محبوب الرحمن انور۔

برائے ----- طیب پبلشرز اردو بازار لاہور۔ 7241778

قیمت ----- 24 روپے



مبصر و صاحب نظر کا انتخاب کیا ہوا ہو۔ دل لوٹ ہو گیا اور جی نے کہا کہ رحمت الہی نے بلا کاوش و تعب راہ کیسی آسان کر دی! مولادینے پر آتا ہے تو چھپر پھاڑ کر دیتا ہے۔ یہ کہاوٹ ایسے ہی موقع کیلئے ہے اب اسی اربعین ولی اللہی کو اپنائیے۔ ترجمہ کی زبان پڑانی ہو چکی ہے، اس کو ذرا نئے سانچے میں ڈھالنے اور شرح و توضیح کے نام سے کچھ سطریں بڑھائیے، پھیلائیے۔ اس حاصل جمع کو اپنے نام سے شائع کیجئے، اور اس طرح اپنا لہو بہا کر نہیں، دوسروں کا لہو اپنی انگلیوں میں لگا کر اپنا نام بھی شہیدوں میں لکھوائیے۔ عجب کیا کہ مالک کی کریمی اس ادنیٰ ملا بست کو بھی درجہ قبول و سرفرازی دے دے۔ اور مٹی کے ڈھیلوں کو سونے کے ڈولوں کے مول خریدے، اور چور دروازے سے گھس آنے والے ایک اربعین کے خادم کو بھی صاحب اربعین کی رفاقت نصیب کر دے! ہمارے نبی اُمّی علاوہ اپنے سارے روحانی کمالات اور معنوی بلندیوں کے زبان و ادب کا مذاق بھی نہایت اعلیٰ و پاکیزہ رکھتے تھے آپ کا کلام سراسر بلاغت نظام تھا۔ اور بعد قرآن مجید کے پھر جس کلام کو بلیغ ترین کہا جاسکتا ہے وہ قرآن لانے والے ہی کا ہے۔ اس کا ایک ہلکا سا نمونہ خود یہی اربعین ہے کیسی کیسی وسیع و بلند حقیقتوں کے دریا کو دو دو چار چار لفظوں کے کوز میں بند کر دیا ہے! انطق نبوی

کے یہ جواہر پارے اپنے کمال ایجاز و بلاغت کے لحاظ سے اس قابل ہیں کہ زبان میں ضرب الثقل بن کر رہیں اور ان میں سے متعدد ثواب بھی یہ مرتبہ حاصل کر چکے ہیں۔ حضرت شاہ صاحب دہلویؒ کا سال وفات 1176ھ ہے۔ ظاہر ہے کہ ان کی چہل حدیث کی ترتیب اس سے قبل ہی ہوئی ہوگی۔ اس کے تقریباً سو سال بعد 1254ھ 1838ھ میں اس کا ایک اردو ترجمہ حضرت سید احمد شہیدؒ کے ایک خلیفہ سید عبداللہ مرحوم نے کیا ہے۔ اور اب ماہ نامہ الرحیم میں مولانا عبدالحلیم چشتی نے اس دوسرے ترجمہ کو متن احادیث و تشریح مجتہدہ شائع کر دیا ہے۔ اس بے علم نے متن کو تو تمام و کمال لے لیا اور ترجمہ میں بھی نظر ثانی کی ضرورت بس اتنی ہی رکھی۔ جتنی توقع سو سو برس گزر جانے کے بعد کی جاسکتی تھی۔

اللہ شاہ صاحب دہلویؒ اور ان کے دونوں مترجمین کو اپنی رحمتوں اور نوازشوں کی چادر سے ڈھانپ دے اور اس عاصی کے جلی و خفی گناہوں پر غفور و مغفرت کا خط پھیر دے۔

عبدالماجد دریابادی



بِسْمِ اللَّهِ الرَّحْمَنِ الرَّحِيمِ

أَمَّا بَعْدَ الْحَمْدِ وَالصَّلَاةِ فَهَذِهِ أَرْبَعُونَ  
حَدِيثًا مُسْنَدَةً بِالسَّنَدِ الصَّحِيحِ إِلَى النَّبِيِّ  
صَلَّى اللَّهُ عَلَيْهِ وَسَلَّمَ مَبَايِنُهَا يَسِيرَةٌ وَمَعَا  
يِنِهَا كَثِيرَةٌ لِيَدْرِسَهَا رَاغِبٌ خَيْرٌ رَجَاءً أَنْ يُدْ  
خَلَ فِي زُمْرَةِ الْعُلَمَاءِ لِقَوْلِهِ عَلَيْهِ السَّلَامُ  
وَالثَّنَاءُ مَنْ حَفِظَ

**ترجمہ** حمد الہی اور درود مصطفائی کے بعد عرض ہے کہ یہ چالیس حدیثیں ہیں سند صحیح کے ساتھ نبی صلی اللہ علیہ وسلم کی طرف مستند۔ ان کے لفظ تھوڑے ہیں اور معنی بہت تاکہ انھیں پڑھے خیر کا شائق اس امید کے ساتھ کہ وہ طبقہ علماء میں شامل کر لیا جائے، نبی علیہ الصلوٰۃ والسلام کے اس قول کے بموجب کہ جس نے یاد رکھیں۔

**توضیح** عربی میں کلام بلیغ کی جو ایک پہچان یہ بتائی گئی ہے کہ خَيْرُ الْكَلَامِ مَا قُلَّ وَذَلَّ، بہترین کلام وہ ہے جو لفظاً مختصر ہو اور معنی وسیع۔ وہ شان اس کلام رسول کی پوری پوری ہے۔ اور شاہ صاحب نے جو ہم حدیثیں روایت فرمائی ہیں، وہ اس معیار پر سو فی صد پوری اُترتی ہیں یعنی اللہ کے نزدیک اور مشر میں

عَلَى أُمَّتِي أَرْبَعِينَ حَدِيثًا فِي أَمْرِ دِينِهَا بَعَثَهُ اللَّهُ تَعَالَى  
فَإِذَا وَكُنْتُ لَهُ يَوْمَ الْقِيَمَةِ شَافِعًا وَشَهِيدًا قَالَ الْفَقِيرُ  
وَلِيُّ اللَّهِ عَنْهُ شَافِعُنِي أَبُو الطَّاهِرِ الْمَدَنِيُّ عَنْ أَبِيهِ  
الشَّيْخِ إِبْرَاهِيمَ

**ترجمہ** میری اُمت کے واسطے چالیس حدیثیں اُمت کے دین کے بارے میں تو اللہ اسے اٹھائے گا فقیر کی حیثیت سے اور میں اس کی طرف سے شافع اور گواہ ہوں گا قیامت کے دن کہتا ہے فقیر ولی اللہ عفی عنہ کہ میرے سامنے روایت کی ابو الطاہر مدنی نے اپنے والد شیخ ابراہیم کر دی ہے،  
**توضیح** یہ حدیث نبویؐ خود کسی بشارت دینے والی، ڈھارس بندھانے والی، تسلی قلب کا سامان، ہم پہنچا دینے والی ہے۔ اللہ اللہ! کتنا بڑا منفعت اور کتنا ارزاس سودا! رسول اللہ صلی اللہ علیہ وسلم کی شفاعت اور شہادت کی نعمت بے بہا حاصل ہوئی جارہی ہے۔ اتنا سادہ لہکا کام کر دینے کے عوض کہ ۴۰ چھوٹی چھوٹی سی حدیثیں جمع کرنے کی سندیں۔

فقیر اسے کہتے ہیں جس کی سمجھ بوجھ دین کے بارے میں سند و مستند، ماہر و دینیات۔



الْكَرْدِيِّ عَنْ زَيْنِ الْعَابِدِينَ عَنْ أَبِيهِ عَبْدِ الْقَادِرِ  
عَنْ جَدِّهِ يَحْيَى عَنْ جَدِّهِ الْمُحِبِّ عَنْ عَمِّ أَبِيهِ  
أَبِي أَيْمَنٍ عَنْ أَبِيهِ شَهَابٍ أَحْمَدَ عَنْ أَبِيهِ  
رَضِيِّ الدِّينِ عَنْ أَبِي الْقَاسِمِ عَنِ السَّيِّدِ أَبِي مُحَمَّدٍ

**ترجمہ** اور انہوں نے زین العابدین سے اور انہوں نے اپنے والد عبد القادر سے اور انہوں نے اپنے دادا یحییٰ سے اور انہوں نے اپنے دادا محبت سے اور انہوں نے اپنے باپ کے چچا ابی ایمن سے اور انہوں نے اپنے والد شہاب احمد سے اور انہوں نے اپنے والد رضی الدین سے اور انہوں نے ابوالقاسم سے انہوں نے سید ابو محمد سے

**تخریج** روایت مسلسل اسی کو کہتے ہیں۔ اور اس فن کو ہمارے محدثین نے جس کمال پر پہنچا دیا، اس کی نظیر نہ ان سے قبل کسی دور میں ملی ہے اور نہ ان کے بعد کسی دوسرے زمانے میں مؤرخین عالم کی بڑی سی بڑی کوششیں اور کاوشیں کی گئی ہیں۔ محدثین کی اس تعصن کے سامنے لفظ ”اور“ کا اضافہ اردو میں سلسلہ ربط روایت کے اظہار کے لئے ہے۔ عربی میں حرف ”عن“ (”از“ یا ”سے“) آتا ہے۔ بغیر کسی حرف عطف کے۔

عَنْ وَالِدِهِ أَبِي الْحَسَنِ عَنْ وَالِدِهِ أَبِي طَالِبٍ عَنْ  
أَبِي عَلِيٍّ عَنْ وَالِدِهِ مُحَمَّدٍ زَاهِدٍ عَنْ وَالِدِهِ أَبِي  
عَلِيٍّ عَنْ أَبِي الْقَاسِمِ عَنْ وَالِدِهِ أَبِي مُحَمَّدٍ عَنْ  
وَالِدِهِ الْحُسَيْنِ عَنْ وَالِدِهِ جَعْفَرٍ عَنْ أَبِيهِ  
عَبْدِ اللَّهِ عَنْ أَبِيهِ زَيْنِ الْعَابِدِينَ عَنْ أَبِيهِ  
الْإِمَامِ الْحُسَيْنِ عَنْ أَبِيهِ عَلِيِّ بْنِ أَبِي طَالِبٍ  
رَضِيَ اللَّهُ عَنْهُمْ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ **ترجمہ** اور انہوں نے اپنے والد ابوالحسن سے اور انہوں نے

اپنے والد ابوطالب سے اور انہوں نے ابوعلیٰ سے اور انہوں نے اپنے والد محمد زہد سے اور انہوں نے اپنے والد ابوعلیٰ سے اور انہوں نے ابوالقاسم سے اور انہوں نے اپنے والد ابو محمد سے اور انہوں نے اپنے باپ حسین سے اور انہوں نے اپنے والد جعفر سے اور انہوں نے اپنے والد عبد اللہ سے اور انہوں نے اپنے والد زین العابدین سے اور انہوں نے اپنے والد امام حسین سے اور انہوں نے اپنے والد علی بن ابی طالب رضی اللہ عنہم سے کہ: انہوں نے کہا کہ فرمایا رسول اللہ صلی اللہ علیہ وسلم نے، کہ **تخریج** یعنی آخری راوی امیر المؤمنین حضرت علی نے۔



دھڑی سے بھی کام لیتا ہے۔ اور دنیا جنگ میں اخلاقی قانون کی پابند نہیں رہتی۔ یہ بیان ”حرب (جنگ) کا ہے جیسی کہ وہ دنیا میں معروف و متعارف ہے۔ اسے اسلام کے بتائے ہوئے ”قتال“ و جہاد سے کوئی تعلق نہیں جس کی بنیاد ہی تمام تر حق و حقانیت، صدق و اخلاص پر ہے۔

### ③ (وَبِهِ) الْمُسْلِمُ مِرَاةُ الْمُسْلِمِ

**ترجمہ** ایک مسلم دوسرے مسلم کا آئینہ ہے۔

**تشریح** یعنی ہر مومن کا دل دوسرے کی طرف سے آئینہ کی طرح صاف و بے غبار ہونا چاہیے۔ اور خلعتِ اخلاص سے یہ چاہیے کہ دوسرے کا عیب اسی کو جتا دیں۔

### ④ (وَبِهِ) الْمُسْتَشَارُ مُؤْتَمَنٌ

**ترجمہ** جس سے مشورہ کیا جائے اُسے امانتداری لازم ہے۔

**تشریح** اس میں تاکید ہے اخلاص کی۔ جو تم سے مشورہ چاہے اُسے غلوں دل سے دو، اور اس کے رازوں کو دوسروں پر ظاہر نہ کرے۔

اس چہل حدیث کو ایک مزید شرف یہ بھی حاصل ہے کہ اس کی ساری روایتوں کا سلسلہ جا کر حضرت علیؑ پر ختم ہوتا ہے۔

### ① لَيْسَ الْخَبْرُ كَالْمُعَايَنَةِ

**ترجمہ** شنید و پید کے برابر نہیں۔

**تشریح** مشہور مصرعہ ”شنیدہ کے بود ماہد و دیدہ“ اسی کا ترجمان ہے۔ حدیث اس حقیقت کا اظہار کر رہی ہے کہ خبر و روایت وزن و تحقیق میں رویت و مشاہدہ کی برابری نہیں کر سکتی۔ دنیا اگر اس سامنے کی حقیقت کو خیال میں رکھے، تو کتنی الجھنوں سے نجات مل جائے۔

### ② وَبِهِ الْحَرْبُ خُدْعَةٌ

**ترجمہ** (اور اسی سند سے) جنگ تو دھوکے کا نام ہے۔

**تشریح** وبہ سے مراد ہے کہ جس سلسلہ اسناد سے روایت ماقبل نقل ہوئی ہے، اسی سے یہ روایت بھی آئی ہے، محدثین متن حدیث کے ساتھ اس کا ذکر انا بھی ہر بار ضروری سمجھتے ہیں۔ ترجمہ میں آئندہ سے اس کا التزام نہ رہے گا۔

یعنی جنگ کسی معاملہ میں حق و ناحق کا معیار نہیں۔ بلکہ دنیا میں عام طور سے جنگیں جو ہوتی ہیں ان میں مقصود چونکہ ہر صورت فتح و کامیابی ہی ہوتی ہے، اس لئے ہر فرق پوری طرح دھوکے



⑤ (وَبِهِ) اَلْدَّالُ عَلَى الْخَيْرِ كَفَاعِلِهِ

**ترجمہ** نیک کام کا بتانے والا بھی اس کے کرنے والے کے برابر ہے

**تشریح** یعنی کسی بھلائی کی ترغیب دینے والا، اس کی طرف شوق و رغبت دلانے والا بھی اللہ کے ہاں اصل فاعل سے پیچھے رہنے والا نہیں۔ داعی خیر بھی اجر میں فاعل خیر کا شریک و سہم ہوگا۔ اسلام خیر ہی کا نہیں، صیر اجتماع کا بھی حریف ہے۔

⑥ (وَبِهِ) اِسْتَعِينُوا عَلَى الْحَوَائِجِ بِالِكَيْتِمَانِ

**ترجمہ** ضرورتوں میں مدد چاہو چھپا کر۔

**تشریح** انسان اپنی ضرورتوں میں دوسروں کی مدد کا محتاج رہتا ہی ہے، چاہے کہ یہ عمل استعانت چپکے چپکے جاری رکھے، بلا ضرورت اس کا چرچا نہ کرتا پھرے، کہ اس سے مخالفوں کو دراندازی کا موقع مل جائے گا۔

④ (وَبِهِ) اِتَّقُوا النَّارَ وَلَوْ يَشِقُّ تَمَرَةٌ

**ترجمہ** دوزخ سے بچو آدھے چھو ہارے ہی سے سکی۔

**تشریح** نیکی کے ادنیٰ سے ادنیٰ کام کو بھی حقیر نہ سمجھو۔ آدھا چھو ہارا مقدار و تعداد کی تغیر کے دکھانے کو ہے۔ یعنی ادنیٰ سے ادنیٰ سے بھی دریغ نہ کرو کیا معلوم کہ تمہاری نجات اسی حقیر سے عمل سے ہو جائے۔

⑧ (وَبِهِ) اَلدُّنْيَا سِجْنُ الْمُؤْمِنِ وَجَنَّةُ الْكَافِرِ

**ترجمہ** دنیا قید خانہ ہے مومن کا اور جنت ہے کافر کی

**تشریح** مومن کو جو ستائیں آخرت میں نصیب ہونا ہیں، ان کے مقابلہ میں یہ سنگنائے دنیا اس کے لئے ذلیل خانہ یا کال کوٹری ہی ہے۔ کافر جو آخرت کی نعمتوں سے محروم ہے اسے کہو جو جشن منانا ہے نہیں ملے، اس کا اپنی جنت سمجھ لے۔ یہ معنی بھی ہو سکتے ہیں کہ مومن کے لئے دنیا میں طرح طرح کی قیدیں ہیں،



پابندیاں ہیں، شریعت کے حدود و قیود ہیں۔ منکر یہاں جانوروں کی طرح بے کھلے ہر طرف چلتا پھرتا، کھاتا پیتا، ڈینگ مارتا پھرتا ہے۔

⑨ (وَبِهِ) الْحَيَاءُ خَيْرٌ كُلِّ

ترجمہ حیا سرتا سر خیر ہی خیر ہے۔

تشریح شرم و غیرت کی خیریت کل اس مختصر ارشاد سے ظاہر ہے۔

⑩ (وَبِهِ) عِدَّةُ الْمُؤْمِنِينَ كَأَخِي الْكَفِّ

ترجمہ مؤمن کا (زبانی) وعدہ اس کے ہاتھ مارنے کے برابر ہے۔

تشریح مؤمن کو محض اپنے زبانی وعدہ کا اتنا پاس و لحاظ ہونا چاہئے کہ جیسے اس نے ہاتھ پر ہاتھ مار کر کوئی پکا وعدہ

کر لیا ہو۔ مؤمن کی ہر بات پھر کی لکیر ہونا چاہئے۔

⑪ (وَبِهِ) لَا يَحِلُّ لِمُؤْمِنٍ أَنْ يَهْجُرَ

أَخَاهُ فَوْقَ ثَلَاثَةِ أَيَّامٍ

ترجمہ جائز نہیں کسی مؤمن کو کہ وہ چھوڑے اپنے بھائی کو تین دن سے زیادہ۔

تشریح دینی معاملات میں آپس میں رنج پہنچتے رہنا ایک امر طبعی ہے۔ حضور صلی اللہ علیہ وسلم کے

ارشاد کا مطلب یہ ہے کہ یہاں تک تو مضا لقتہ نہیں کہ ایک مسلمان دوسرے سے منہ پھیر لے۔

اس سے بول چال، صاحب سلامت ترک کر دے۔ لیکن اس طبعی اشتعال و بیجان کی بھی ایک محدود

مدت ہوتی ہے۔ یہ نہ ہو کہ یہ مہینوں، برسوں جاری رہے۔ بس اسے تین دن میں ختم ہو جانا چاہئے۔

دنیا کے دانا ترین انسان اور سب سے بڑے حکیم فطرت نے اس فیصلہ میں کیسی رعایتیں دونوں

فریقوں کی رکھ لیں! ناراض ہونے کی بھی اجازت دیدی اور ساتھ ہی اُس ناراضی پر قید بھی عائد کر

دی۔ حدیث میں فریق ثانی کے لئے لفظ 'بھائی' (أَخٌ) لانا کس درجہ حکیمانہ ہے۔



(۱۲) (وَبِهِ) لَيْسَ مِمَّا مَنَعَنَا

**ترجمہ** وہ ہم میں سے نہیں جو ہم سے خیانت کرے۔

**تحریر** اللہ اکبر! امت کی اجتماعی فلاح و بہبود کس درجہ آپ کو محبوب تھی اور کیا درجہ تا کید کا آپ نے اس کے لئے کر لیا۔ صاف فرما دیا کہ جو کوئی مسلمان بھائی سے کسی قسم کی خیانت کرے، اسے دھوکا دے فریب میں رکھے، وہ اس قابل نہیں کہ اس کا شمار دائرہ اُمت کے اندر کیا جائے!

(۱۳) (وَبِهِ) مَا قَلَّ وَكَفَى خَيْرٌ

مِمَّا كَثُرَ وَالْهُي

**ترجمہ** جو چیز ہو تو تھوڑی، مگر کافی ہو جائے۔ وہ بہتر ہے اس سے جو ہو تو بہت

مگر غفلت میں ڈال دے۔

**تحریر** نعمت مقدار یا تعداد میں کتنی ہی تھوڑی یا چھوٹی ہو لیکن اگر اس سے دل میں سکون اور طبیعت میں قناعت پیدا ہو رہی ہو، تو وہ کہیں بہتر ہے ایسی دولت سے جو دیکھنے میں بڑی خوشنما ہو لیکن بجائے سکون و قناعت کے وہ حرص و ہوس کو بھڑکانے والی ہو۔ مشروب وہی اچھا جو پیاس بجھائے، نہ کہ وہ جوادر تشنگی بڑھائے!

(۱۴) (وَبِهِ) الرَّاجِعُ فِي هَبْتِهِ كَالرَّاجِعِ

فِي قَيْئِهِ

**ترجمہ** دی ہوئی چیز کا پھیر لینے والا ایسا ہے جیسے اپنی قے کو چاٹ جانے والا۔

**تحریر** طبعی کراہت کی کیسی سچی اور موثر تصویر کھینچ دی ہے۔

(۱۵) (وَبِهِ) الْبَلَاءُ مُوَكَّلٌ بِالْمَنْطِقِ

**ترجمہ** مصیبت تو مقرر ہے بولنے ہی پر۔

**تحریر** دنیا میں زیادہ تر آفتیں نتیجہ ہوتی ہیں یا وہ کوئی غلط گوئی، فضول گوئی کا۔ انسان اگر اپنی زبان قابو میں رکھنا سکھ لے تو کتنی مصیبتوں، فکر و اور رنجشوں سے نجات پاسکتا ہے۔

حضرت تھانویؒ ارشاد فرمایا کرتے تھے کہ بزرگوں نے عین باتیں اہل طریق کے لئے لازمی رکھی ہیں ایک کم کھانا، دوسرے کم سونا، تیسرے کم بولنا۔ لیکن میں نے تجربہ سے پایا ہے کہ اس راہ کے لئے اہم ترین ہدایت کم بولنے کی ہے۔ پہلی دو چیزوں میں بے احتیاطی تو شتم پشتم چل جاتی



ہے لیکن زیادہ گوئی کا قضا یا سہ ہے جو ہر قائل کا کام دیتا ہے۔

احادیث نبویؐ زبان کے فقہوں سے بھری پڑی ہیں۔ اور امام غزالیؒ وغیرہ نے اس پر تفصیل سے لکھا ہے۔

## (۱۶) (وَبِهِ) النَّاسُ كَأَسْنَانِ الْمُشْطِ

**ترجمہ** انسانوں کی مثال کنگھی دندانوں کی ہے۔

**تشریح** یعنی جس طرح چند دندانوں کے ٹوٹ جانے سے پوری کنگھی ناقص ہو جاتی ہے۔ چند لوگوں کے راہِ فساد پر پڑ

جانے سے پورا معاشرہ انسانی داروغہ ہو جاتا ہے۔

## (۱۷) (وَبِهِ) الْغِنَى غِنَى النَّفْسِ

**ترجمہ** تو نگری تو دل کی تو نگری ہے

**تشریح** سعدی کا مقولہ ”تو نگری بدول است نہ مال“ شاید اسی حدیث سر تا پا حقیقت کا ترجمہ ہے۔

اور انسانی تجربات کا یہ ایک خلاصہ یا نچوڑ ہے۔

## (۱۸) (وَبِهِ) السَّعِيدُ مَنْ وَعِظَ بِفَكْرِهِ

**ترجمہ** خوش قسمت وہ ہے جو دوسرے کے حال سے نصیحت حاصل کرے۔

**تشریح** بد نصیب ہے کہ وہ کہ دوسرے اس کی بد انجامی سے سبق حاصل کریں۔ اور خوش نصیب ہے وہ جو خود ہی

دوسروں کا انجام دیکھ دیکھ کے اپنی اصلاح حال کرے۔

## (۱۹) (وَبِهِ) إِنَّ مِنَ الشَّعْرِ لِحِكْمَةٍ

## وَإِنَّ مِنَ الْبَيَانَ لِسِحْرًا

**ترجمہ** بعض شعر پر حکمت ہوتے ہیں اور بعض تقریریں سحر انگیز۔

**تشریح** اچھے شاعروں کے کلام میں حکمت کے موتی دبے ہوئے ملتے ہیں۔ جیسا کہ ہر شخص کا تجربہ ہے اور اسی طرح

کچھ خطیبوں کی خطابت دلوں کو زیر و زبر کر دیتی ہیں۔



(۲۰) (وَبِهِ) عَفْوُ الْمُلُوكِ اِبْقَاءُ لِلْمُلْكِ

**ترجمہ** بادشاہوں کے عفو سے ملک کی بقا ہے۔

**تشریح** سلطنت کے قیام و استحکام میں بڑا دخل فرمانروا کے علم و عقل اور درگزر کو ہوتا ہے۔ بادشاہ اگر بات بات پر غصہ کرنے لگے تو رعایا تباہ اور ملک ویران یا باغی ہو کر رہے۔

(۲۱) (وَبِهِ) الْمَرْءُ مَعَ مَنْ أَحَبَّهُ

**ترجمہ** آدمی اسی کے ساتھ ہوگا جس کے ساتھ اسے محبت ہے۔

**تشریح** یہ کتنا اچھا نسخہ ساری اُمت کو تعلیم کر دیا گیا ہے۔ ابرار و صالحین کے ساتھ اگر رشتہ محبت قائم کر لو تو ان کی معیت و رفاقت کی دولت خود ہی تمہیں نصیب ہو جائے گی اور ساری مخلوق کی محبت سے اشرف و افضل محبت تو رسول اللہ صلی اللہ علیہ وسلم کی محبت ہے۔

(۲۲) (وَبِهِ) مَا هَلَكَ امْرُؤٌ عَرَفَ قَدْرَهُ

**ترجمہ** جس شخص نے اپنی حقیقت پہچان لی وہ برباد نہ ہوا۔

**تشریح** اپنی حقیقت پہچان لینا انسان کے لئے بہت بڑی نعمت ہے جو انسانیت کے مغالطوں سے نکل آیا اور جس نے اپنی کمزوریاں پہچان لیں وہ انشاء اللہ فریب نفس سے محفوظ رہے گا۔ اور عرفانِ نفس سے عرفانِ حق کی راہ کھل جائے گی۔ بزمگوں نے اسی لئے تو کہا ہے کہ  
مَنْ عَرَفَ نَفْسَهُ فَقَدْ عَرَفَ رَبَّهُ - خود شناسی ذریعہ ہے خدا شناسی کا۔

(۲۳) (وَبِهِ) الْوَلَدُ لِلْفِرَاشِ وَلِلْعَاهِرِ الْحَجَرُ

**ترجمہ** لڑکا عورت کے لئے اور حرام کار (مرد) کے لئے پتھر۔

**تشریح** اولاد اگر ناجائز ہے تو اس کی ماں ہی اس کی مالک ہوگی، حرام کار باپ کو اس پر کچھ بھی حق حاصل نہ ہوگا



۲۳ (وَبِهِ) أَلَيْدُ الْعُلْيَا خَيْرٌ مِّنْ

الْيَدِ السُّفْلَى

**ترجمہ** اوپر کا ہاتھ بہتر ہے نیچے کے ہاتھ سے

**تشریح** کہنا یہ ہے، اس حقیقت سے کہ دینے والا افضل ہوتا ہے لینے والے (سائل) سے۔ امراء و اغنیاء فرط اخلاص سے جو دینے والی اللہ کی خدمت میں پیش کرتے رہتے ہیں۔ وہ یہاں مراد نہیں۔

۲۴ (وَبِهِ) لَا يَشْكُرُ اللَّهُ مَنْ لَا

يَشْكُرُ النَّاسَ

**ترجمہ** جو بندوں کا شکر گزار نہیں ہوتا وہ اللہ کا بھی شکر گزار نہ ہوگا۔

**تشریح** کتنی کام کی اور کیسی ہدایت آموز حقیقت کا بیان ہے اصل شکر تو ہر حال میں مستم حقیقی ہی کا حصہ ہوتا ہے لیکن بندہ پر لازم ہے کہ احسان مند اور شکر گزار اپنے محسن قریب کا بھی ہو۔ یعنی

اس بندہ کا بھی جو واسطہ اور ظاہری ذریعہ اس انعام و نعمت کا ہوا ہے۔ آپسی خوشگوار تعلقات کا کتنا اچھا نسخہ اس ہدایت سے ہاتھ آ جاتا ہے۔

۲۵ (وَبِهِ) حُبُّكَ الشَّيْءَ يُعْمَى وَيُصِمُّ

**ترجمہ** محبت کسی چیز کی تجھے اندھا اور بہرا کر دیتی ہے۔

**تشریح** جذبہ محبت حقیقت شناسی کے لئے ایک حجاب بن جاتا ہے۔ جہاں کسی چیز کی الفت و محبت دل پر غالب آگئی، بس پھر اس کا کوئی عیب محسوس نہیں ہوتا۔

۲۶ (وَبِهِ) جُبِلَتْ الْقُلُوبُ عَلَى حُبِّ مَنْ

أَحْسَنَ إِلَيْهَا وَبُغِضَ مَنْ أَسَاءَ إِلَيْهَا

**ترجمہ** دلوں کی خلقت ہی ایسی ہوئی ہے کہ بھلائی کرنے والے کے ساتھ انھیں

محبت پیدا ہو جاتی ہے اور برائی کرنے والے کے ساتھ دشمنی۔

**تشریح** محسن کی طرف دل کا کھینچنا اور موزی کی طرف سے دل کا ہٹ جانا انسان کی سرشت و جبلت میں داخل ہے۔ نفسیاتی حقیقتیں تو حدیث نبوی میں بڑی کثرت سے بیان ہوئی ہیں، انھیں کی ایک مثال یہ حقیقت ہے۔



﴿۳۰﴾ (وَبِهِ) إِذَا جَاءَكُمْ كَرِيمٌ  
قَوْمٌ فَأَكْرِمُوهُ

**ترجمہ** جب تمہارے پاس کسی جماعت کا سردار آئے تو اس کی تعظیم کرو۔

**تشریح** مسلمان کا اکرام تو بہر صورت لازم ہے ہی۔ یہاں اس کا ذکر نہیں بلکہ غیروں کا ذکر ہے، کہ اگر ان کے بھی کسی قوم یا قبیلہ کا سردار تمہارے پاس آجائے تو اس کی سرداری بجائے خود اس کا حق رکھتی ہے کہ تم بھی اس کا اکرام کرو۔ عام بشری جذبات کی بھی کتنی رعایتیں ہمارے نبی اُنی نے رکھ لی ہیں۔

﴿۳۱﴾ (وَبِهِ) الْيَمِينُ الْفَاجِرَةُ تَدْعُ  
الدِّيَارَ الْبَكْلَاقِعَ

**ترجمہ** جھوٹی قسم ملکوں کو اجاڑ ڈالتی ہے۔

**تشریح** جس قوم میں جھوٹی قسم کا رواج چل پڑتا ہے، معاملات میں جھوٹی گواہیاں چلے گئی ہیں اور عدالتوں میں بڑے بڑے فیصلے جھوٹے گواہوں کے بیان پر صادر ہونے لگتے ہیں، اس قوم کا کردار

﴿۲۸﴾ (وَبِهِ) التَّائِبُ مِنَ الذَّنْبِ كَمَنْ  
لَا ذَنْبَ لَهُ

**ترجمہ** گناہ سے توبہ کرنے والا گناہ نہ کرنے والے ہی کے برابر ہے۔

**تشریح** بیان تائب کے مرتبہ کا ہے۔ جب کسی گنہگار نے اس گناہ کو چھوڑ دیا، اور دل سے اس پر نادم و پشیمان ہوا، بلکہ اگر اس کا تذراک عمل ممکن ہوا تو وہ بھی کر دیا تو اب اس پر الزام کسی قسم کا نہ رہا اور نہ اللہ کے ہاں اس کے مرتبہ مقبولیت میں فرق آیا۔

﴿۲۹﴾ (وَبِهِ) الشَّاهِدُ يَرَى مَا لَا يَرَاهُ  
الْفُكَّائِبُ

**ترجمہ** حاضر دیکھ لیتا ہے اس شے کو جو غائب نہیں دیکھتا۔

**تشریح** حاضر اور غائب میں بڑا فرق ہے۔ حاضر واقعہ کا شہود براہ راست کرتا ہے۔ غائب کو اس کا علم بالواحد ملے ہو سکتا ہے۔



شریفوں کا نہیں رذیلوں کا بن جاتا ہے، اس کی اخلاقی بنیادیں اندر ہی اندر کھوکھلی ہو جاتی ہیں۔ اور آخر کار وہ قوم تباہ ہی ہو کر رہتی ہے۔

(۳۲) (وَبِهِ) مَنْ قُتِلَ دُونَ مَالِهِ فَهُوَ شَهِيدٌ

**ترجمہ** جو اپنے مال کی حفاظت میں مارا جائے وہ بھی شہید ہے

**تشریح** جس مال یا جائیداد کا انسان مالک ہے اس کی حفاظت کا اُسے ویسا ہی حق ہے، جیسے اپنے وطن و ملک کی حفاظت کا۔ اور شریعت الہی نے اس جذبہ فطری کی اس درجہ رعایت رکھی ہے کہ ایسے مظلوم کو بھی جو حفاظت مال میں مارا جائے، ایک درجہ شہادت کا دے دیا ہے۔

(۳۳) (وَبِهِ) الْأَعْمَالُ بِالنِّيَّةِ

**ترجمہ** اعمال کا دار و مدار نیت پر ہے۔

**تشریح** یہاں کتنی گہری حقیقت و لفظوں میں بیان فرمادی ہے۔ انسان جو کچھ بھی دوسروں کا عمل دیکھتا ہے، وہ تو صرف صورتِ عمل ہوتی ہے، عمل کا صرف ظاہری قالب ہوتا ہے۔ باقی روبرو عمل تو دوسروں کی نظر سے ہمیشہ مخفی ہی رہتی ہے۔ اصل شے تو محرکِ عمل ہے۔ اسی کا نام نیت ہے۔

صحیح بخاری کی پہلی حدیث اور اسی کلیہ میں بنیادی حدیث اِنَّمَا الْأَعْمَالُ بِالنِّيَّاتِ ہے

(۳۴) (وَبِهِ) سَيِّدُ الْقَوْمِ خَادِمُهُمْ

**ترجمہ** قوم کا سردار تو اس کا خادم ہوتا ہے۔

**تشریح** کتنے کام کی ہدایت سرداروں، پیشواؤں، فرمان رواؤں، بادشاہوں کے لئے ہے۔ حاکم و سردار ہونے کے تو معنی ہی یہ ہیں کہ وہ شخص اپنا نصب العین اپنی قوم کی خدمت بنائے ہوئے ہے۔ اپنی سرداری اگر قائم رکھنا ہے تو بس قوم کی خدمت میں لگے رہئے۔

(۳۵) (وَبِهِ) خَيْرُ الْأُمُورِ أَوْسَطُهَا

**ترجمہ** عمل میں سب سے بہتر اس کا درجہ درمیانی ہے۔

**تشریح** یعنی عمل میں اعتدال و میان نہ روی، نہ کمی نہ زیادتی، نہ افراط نہ تفریط، نہ زیادہ گرمی، نہ زیادہ گرمی۔



(۳۶) (وَبِهِ) اَللّٰهُمَّ بَارِكْ فِيْ اُمَّتِيْ فِيْ

بُكُوْرِهَا يَوْمَ الْخَمِيْسِ

**ترجمہ** اے میری امت کو برکت دے جمعرات کی صبح کے سفر میں۔

**تخریج** ہفتہ میں جمعہ کا دن تو مبارک ہے ہی۔ رسول کریم صلی اللہ علیہ وسلم نے اسی کے متصل دن جمعرات کے بھی بابرکت ہونے کی دعا اپنی امت کے حق میں فرمادی ہے۔

(۳۷) (وَبِهِ) كَاَدَ الْفَقْرُ اَنْ يَّكُوْنَ كُفْرًا

**ترجمہ** قریب ہے کہ مفلسی کفر تک پہنچ جائے۔

**تخریج** قناعت، بے طمعی، مسکینی کی توحید بیٹ میں خود بڑی فضیلت آئی ہے، اور آنحضور صلی اللہ علیہ وسلم نے مسکین ہی کی زندگی اختیار رکھی، لیکن اس کے یہ معنی نہیں کہ آپ نے امت کے ہر طبقہ کے لئے ہر حال میں فقر ہی کو پسند کیا۔ بلکہ ساتھ ہی فطرت بشری کے دوسرے پہلوؤں پر نظر رکھ کر یہ بھی ارشاد فرمایا ہے کہ فقر بعض دفعہ بندہ کے لئے ناقابل برداشت ہو کر اسے حد کفر تک پہنچا دیتا ہے۔ نظام اسلام کے اندر گنجائش مالدار کی و تمول کی بھی ہے۔ اکابر امت میں رسول کریم صلی اللہ علیہ وسلم کی

آنکھوں کے سامنے جس طرح ابو ذر اور ابو ہریرہ ہوئے ہیں، عثمان غنیؓ اور عبدالرحمن بن عوف اور طلحہ و زبیرؓ بھی ہوئے ہیں۔

(۳۸) (وَبِهِ) السَّفَرُ قُطْعَةٌ مِنَ الْعَذَابِ

**ترجمہ** سفر بھی مصیبت کی ایک قسم ہے۔

**تخریج** آپ کے معاصرین کے زمانے میں سفر کا ایک مصیبت ہونا تو ظاہر ہی تھا۔ اب جب اتنی سہولتیں بہم پہنچ گئی ہیں، سفر بھی حضری آسائشوں اور راحتوں کا مقابلہ نہیں کر سکتا۔ اپنے معمولات میں کچھ نہ کچھ فرق آجانا تو بہر حال ناگزیر ہے۔

(۳۹) (وَبِهِ) الْمَجَالِسُ بِالْاِمَانَةِ

**ترجمہ** مجلسیں قائم رہتی ہیں امانت سے۔

**تخریج** کسی کاراز فشاہ ہونے دینا، مجلس کی بات مجلس ہی تک محدود رکھنا تو پہلا قدم مجلس، اجتماعی زندگی کا ہے۔



AF-965

AF-965

(28)

# ۴۰ (وَبِهِ) خَيْرُ الزَّادِ التَّقْوَى

ترجمہ بہترین توشہ پرہیزگاری ہے۔

تشریح سفر کے سلسلے میں تو یہ کلام ایک آیت قرآنی کا ہے رسول اللہ صلی اللہ علیہ وسلم نے اسے عام کر کے بتا دیا کہ پرہیزگاری ایسی نعمت ہے۔ جو سفر زندگی کے ہر شعبہ میں بہترین زاد راہ کا کام دے سکتی ہے۔

صَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَّآلِهِ وَاَصْحَابِهِ اَجْمَعِيْنَ  
اللہ کی رحمت نازل ہو بہترین خلائق محمدؐ اور آپ کے آل و اصحاب سب پر۔

بَلَغَ الْعُلَىٰ بِكَمَالِهِ  
كَشَفَ الدُّجَىٰ بِجَمَالِهِ  
حَسَنَتْ جَمِيعُ خِصَالِهِ  
صَلُّوا عَلَيْهِ وَآلِهِ



طوبی لائبریری

راولپنڈی

اردو انگلش کتب اسلا می

تاریخی سفر نامے لغات